



கலைஞர்
100
1924 - 2024

மூரசொலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 82 - ஒலி : 190 - திருவள்ளூர் ஆண்டு 2055 - மாசி 08 - செவ்வாய்க்கிழமை 20 பிப்ரவரி 2024 - மதுரை 16 பக்கங்கள் Established : 10.8.1942 - Volume : 82 - Issue 190 - Thiruvalluvar Year - 2055 - Maasi 08 - Tuesday 20 February 2024 - Madurai 16 Pages ₹ 5.00

மக்களுக்கு அளித்த வாக்குறுதிகளை நிறைவேற்ற - தடைகளைத் தாண்டி,

வளர்ச்சியை நோக்கி முன்னேறும் படஜெட்!

முதல்வர் - 'தாயுமானவர்' மு.க.ஸ்டாலின் அரசின் நிதிநிலை அறிக்கையை பேரவையில்

நிதியமைச்சர் தங்கம் தென்னரசு தாக்கல் செய்து பயன்தரும் பல அறிவிப்புகளை வெளியிட்டார்!

சென்னை, பிப். 20 -

முதல்வர் - 'தாயுமானவர்' மு.க.ஸ்டாலின் அரசின் வரலாற்றுச் சிறப்புமிக்க வரவு - செலவுத் திட்டத்தை சட்டப்பேரவையில் நிதியமைச்சர் தங்கம் தென்னரசு அவர்கள் நேற்று தாக்கல் செய்தார். அப்போது நிதியமைச்சர் தங்கம் தென்னரசு அவர்கள், "மக்களுக்கு அளித்த வாக்குறுதிகளை நிறைவேற்ற, தடைகளைத் தாண்டி - வளர்ச்சியை நோக்கி முன்னேறும் படஜெட்" என்று பெருமிதத்துடன் குறிப்பிட்டு பயன்தரும் பல அறிவிப்புகளை வெளியிட்டார்.

தமிழ்நாடு அரசின் நிதி மற்றும் மனித வள மேலாண்மைத் துறை அமைச்சர் தங்கம் தென்னரசு அவர்கள், 2024 - 25 ஆம் ஆண்டிற்கான வரவு-செலவுத் திட்ட மதிப்பீடுகளை 2024 ஆம் ஆண்டு பிப்ரவரி திங்கள் 19ஆம் நாள் சட்டமன்றப் பேரவை முன் வைத்து ஆற்றிய உரை வருமாறு :-

பேரவைத் தலைவர் அவர்களே!

2024-25 ஆம் ஆண்டிற்கான வரவு செலவுத் திட்ட மதிப்பீடுகளை நூற்றாண்டு கண்ட இந்த சட்டமன்றப் பேரவையின் முன் வைப்பதில் நாள் பெருமிதம் கொள்கிறேன். இந்தியத் திருநாட்டின் இரண்டாவது மிகப் பெரிய பொருளாதாரமாகத் திகழ்ந்துகொண்டிருக்கும் தமிழ்நாட்டின் வளர்ச்சிக்கு வித்திடும் வகையில் இந்த வரவு-செலவுத் திட்டத்தை உருவாக்குவதில் தொடர் வழிகாட்டுதலை நல்கிய நமது முதலமைச்சர் அவர்களுக்கு என் நெஞ்சார்ந்த நன்றிகளை உரித்தாக்குகிறேன்.

2. காலத்தை வென்ற அப்பயன் திருவள்ளுவரின் குறளை இம்மன்றத்தில் பதிவு செய்து என் உரையைத் தொடங்குகிறேன்.

"காட்சிக்கு எளியன் கடுஞ்சொல்லன் அல்லனெல்

மீக்கூறும் மன்னன் நிலம்".

(குறள் - 386)

குடிமக்கள் எவரும் எளிதில் அணுகக்கூடியவராகவும், எவரிடத்திலும் கடுமையான சொற்களைக் கூறாது ஆட்சியுரிந்து வரும் அரசரின் நாட்டை உலகமே போற்றும்.



தமிழ்நாடு சட்டமன்றப் பேரவையில் நேற்று (19.2.2024), தமிழ்நாடு அரசின் 2024 - 2025ஆம் ஆண்டிற்கான நிதிநிலை அறிக்கையை தாக்கல் செய்வதற்கு முன்பாக, தமிழ்நாடு முதலமைச்சர் மு.க. ஸ்டாலின் அவர்களை, நிதி மற்றும் மனிதவள மேலாண்மைத் துறை அமைச்சர் தங்கம் தென்னரசு அவர்கள் சந்தித்து வாழ்த்துப் பெற்று, பேரவைக்குள் சென்றார்.

வள்ளுவரின் வாக்கு எற்றுமே பாயக்காது!

3. கடைக்கோடித் தமிழர்களும் எளிதில் அணுகக் கூடிய ஒப்பற்ற தலைவராகவும், கடுஞ்சொல் தவிர்த்து மாற்றுச் சிந்தனை கொண்டவர்களையும் அன்போடு அரவணைத்துச் சென்றிடும் பெருந்தன்மைக்கு இலக்கணமாகவும் திகழ்ந்து வரும் நமது முதலமைச்சர் அவர்களால் தமிழ்நாட்டிற்கே பெருமை.

4. எனது உரையின் முன்னோட்டமாக வரலாற்றுச் சுவடுகளில் தடம் பதித்து தலை

சிறந்த நிகழ்வுகள் சிலவற்றை இம்மாமன்றத்தின் கனிவான பார்வைக்கு முன்வைத்திட விழைகிறேன். கடந்த நூறு ஆண்டுகளில் பழம்பெருமை மிக்க இந்த சட்டமன்றத்தின் முன்வைக்கப்பட்ட நிதிநிலை அறிக்கைகளில் இடம்பெற்ற பல்வேறு நலத்திட்டங்கள் தமிழரைத் தலைநிமிரச் செய்தன. இத்தகைய முன் முயற்சிகள் வளர்ச்சிப் பாதையில் தமிழ்நாடு வெற்றிநடை போடுவதற்கு வழிவகுத்தன.

● கடந்த 1894-ஆம் ஆண்டு அன்றைய சென்னை மாகாணத்தின் பொதுப் பணித்துறை செயலாளராகப் பதவி வகித்த கர்னல்.பென்னிகுயிக், 87 இலட்ச ரூபாய் மதிப்பீட்டில் ஆங்கிலேயே அரசிற்கு அனுப்பி வைத்த முன்மொழிவுதான், முல்லைப் பெரியாறு அணையாக உருவெடுத்து இன்றளவும் தென் தமிழ்நாட்டை வாழவைத்துக் கொண்டிருக்கிறது.

● மிகச்சரியாக நூறு ஆண்டுகளுக்கு முன், 1924ஆம் ஆண்டு, நீதிக்கட்சி ஆட்சிக் காலத்தில் பனகல் அரசர் அவர்கள் அன்றைய சென்னை மாகாணத்தின் முதன்மை அமைச்சராக இருந்தபோது, இந்தப் பேரவையில் முன்வைக்கப்பட்ட நிதிநிலை அறிக்கையில் தான் முதன்முதலில் காவிரி ஆற்றின் குறுக்கே மேட்டூர் நீர்த்தேக்கம் உருவாக்கும் அறிவிப்பு வெளியிடப்பட்டது. பத்து ஆண்டுகள் கழித்து 1934-35ஆம் ஆண்டு நிதிநிலை அறிக்கைவரை நிதி ஒதுக்கப்பட்டு, மொத்தம் 647 இலட்ச ரூபாய் செலவில் உருவாக்கப் பட்ட மேட்டூர் நீர்த்தேக்கம் மூலம் இன்று தமிழ்நாட்டின் 12 மாவட்டங்களிலுள்ள சுமார் 16 இலட்சம் ஏக்கர் விளைநிலங்கள் பாசன வசதி பெறுகின்றன.

● இந்தியாவிலேயே முதன்முறையாக சென்னை மாகாணத்தில்தான் 1939-40ஆம் ஆண்டு நிதிநிலை அறிக்கையில் அறிமுகப்படுத்தப்பட்ட ஒரு சதவீத பொது விற்பனை வரி மூலமாக முதலாம் ஆண்டில் 439 இலட்சம் ரூபாய் வரி வருவாய் திரட்டப்பட்டது.

● முதன் முதலில் 1921-ம் ஆண்டு சென்னை மாநகராட்சி மன்றத் தலைவராக பதவி வகித்த சர். பி.டி. தியாகராயர் அவர்களால் ஒரு மாணவருக்கு ஒரு நாளைக்கு ஓர் அணா செலவில் சென்னை ஆயிரம் வீள்குப் பள்ளியில் அறிமுகப்படுத்தப்பட்ட மதிய உணவுத் திட்டம் பிற்காலத்தில் பெருந்தலைவர் காமராஜரால் தமிழ்நாட்டெங்கும் விரிவுபடுத்தி ஒரு மாணவருக்கு ஓர் ஆண்டிற்கு 18 ரூபாய்க்கு மிகமடல் மொத்தம் 10 இலட்ச ரூபாய் 1957-58ஆம் ஆண்டு வரவு செலவுத் திட்டத்தில் நிதி ஒதுக்கீடு செய்யப்பட்டது.

● ஏழை, எளிய மக்களின் கண்ணியமான வாழ்வை உறுதி செய்திட முத்தமிழறிஞர் கலைஞரால் 1970-ஆம் ஆண்டு தொடங்கப்பட்ட குடிசை மாற்று வாரியத் திற்கு 1971-72ஆம் ஆண்டு வரவு செலவுத் திட்டத்தில் 4 கோடி ரூபாய் ஒதுக்கீடு செய்யப்பட்டது.

● மக்கள் தலைகள் எம்.ஜி.ஆர். அவர்களால் அறிமுகப்படுத்தப்பட்டு பின்னாளில் நாடு முழுதும் விரிவுபடுத்தப்பட்ட சத்துணவுத் திட்டத்திற்கு 1982-83 ஆம் ஆண்டு வரவு செலவுத் திட்டத்தில் 100 கோடி ரூபாய் நிதி ஒதுக்கப்பட்டது.

● வேளாண் குடிமக்களின் வாழ்வில் ஒளி யேற்றும் விதமாக முத்தமிழறிஞர் கலைஞரால் 1990-ஆம் ஆண்டில் முதன் முதலில் அறிவிக்கப்பட்ட விவசாயிகளுக்கான இலவச மின்சாரத் திட்டத்திற்கு முதலாமாண்டில் 550 கோடி ரூபாய் மானியத்தொகை ஒதுக்கப் பட்டது.

● 2001 - 02ஆம் ஆண்டு நிதிநிலை அறிக்கையில் மேல்நிலைக் கல்வி பயிலும் ஆதிதிராவிடர் -புழங்குடிபின்பெண்குழந்தைகளின் கல்வி வளர்ச்சியை உயர்த்தும் நோக்கோடு 20 கோடி ரூபாய் நிதி ஒதுக்கீட்டுடன்

அறிமுகப்படுத்தப்பட்ட மிதி வண்டிகள் வழங்கும் திட்டத்தின் வாயிலாக அம்மாணவியரின் வாழ்வு சிறகடித்துப் புறக்கத் தொடங்கியது.

● ஏழை, எளிய குடும்பங்களின் உணவுப் பாதுகாப்பை உறுதி செய்து நாட்டையே திரும்பிப் பார்க்க வைத்த ஒரு ரூபாய் விலையில் ஒரு கிலோ அரிசித் திட்டத்தை முத்தமிழறிஞர் கலைஞர் அறிமுகப்படுத்தி 2009-10ஆம் ஆண்டு நிதிநிலை அறிக்கையில் 2800 கோடி ரூபாய் மானியத் தொகையை ஒதுக்கினார்.

5. இந்த வரலாற்றுச் சிறப்பு மிக்க திருப்பு முனைத் திட்டங்களின் வரிசையில் நமது முதலமைச்சர் அவர்களால் அறிமுகப்படுத்தப் பட்ட காலை உணவுத் திட்டத்திற்கு

“அறநெறி முதற்றே அரசின் கொற்றம்” எனச் செயல்பட்டு வரும் நமது முதலமைச்சர் தலைமையிலான இந்த அரசுக்கான ஒரு மாபெரும் தமிழ்க்களவு உண்டு. வானவில்லின் வண்ணங்களைப் போன்று ஏழு முதன்மையான நோக்கங்களை அடிப்படையாகக் கொண்ட தமிழ்க் களவு அது.

1 சமூக நிதி, 2 கடைக்கோடித் தமிழர் நலன், 3. உலகை வெல்லும் இளைய தமிழகம், 4. அறிவுசார் பொருளாதாரம், 5. மகளிர்நலன் காக்கும் சமத்துவப் பாதை, 6. பசுமைவழிப் பயணம், 7. தாய்த் தமிழும் தமிழர் பண்பாடும்.

2023-24 ஆம் ஆண்டு வரவு செலவுத்திட்டத்தில் 500 கோடி ரூபாய் நிதி ஒதுக்கீடு செய்யப்பட்டதும், திராவிட மாடல் அரசின் மகத்தான திட்டமான கலைஞர் மகளிர் உரிமைத் தொகைத் திட்டத்திற்கு 7000 கோடி ரூபாய் நிதி ஒதுக்கீடு செய்யப்பட்டதையும் இந்த சட்டமன்றவரலாறு பொன்னெழுத்துக்களால் தன் நினைவுப் பேழையில் என்றென்றும் குறித்து வைத்துக்கொள்ளும்.

தொடர்ச்சி 3ஆம் பக்கம்



5 லட்சம் ஏழைக் குடும்பங்களைக் கண்டறிந்து வறுமையை அகற்றிட முதலமைச்சரின் தாயுமானவர் வறுமை ஒழிப்புத் திட்டம்

கடைக்கோடி மனிதருக்கும் நல வாழ்வு



கலைஞரின் களவு இல்லம்

2030-க்குள் குடிசையில்லாத் தமிழ்நாடு

- 6 ஆண்டுகளில் 8 லட்சம் கான்கிரீட் வீடுகள்
- 2024-25ல் ஒரு லட்சம் வீடுகள்
- ஒரு வீட்டின் மதிப்பீடு: ரூ.3.5 லட்சம்



கடைக்கோடி மனிதருக்கும் நல வாழ்வு